

भारत की बड़ी कामयाबी- DRDO ने किया स्ट्रैटोस्फेरिक एयरशिप का सफल परीक्षण

नई दिल्ली,एजेंसी।भारत ने रक्षा प्रौद्योगिकी के क्षेत्र में एक और महत्वपूर्ण कदम आगे बढ़ाया है। रक्षा अनुसंधान और विकास संगठन (DRDO) ने 3 मई को मध्य प्रदेश के श्योपुर परीक्षण स्थल पर एक स्ट्रैटोस्फेरिक एयरशिप प्लेटफॉर्म का पहला सफल परीक्षण किया। इस खास प्लेटफॉर्म को आगरा स्थित परियल डिलीवरी रिसर्च एंड डेवलपमेंट एस्टेबलिशमेंट (DRD) ने विकसित किया है।रक्षा मंत्रालय ने इस उपलब्धि की जानकारी देते हुए बताया कि DRDO ने श्योपुर में इस स्ट्रैटोस्फेरिक एयरशिप प्लेटफॉर्म का पहला ट्रायल सफलतापूर्वक पूरा किया। यह एयरशिप एक विशेष प्रकार का उपकरण (पेलोड) लेकर लगभग 17 किलोमीटर की ऊंचाई तक उड़ा और इसने करीब 62 मिनट तक उड़ान भरी। इस दौरान जो भी डेटा मिला है, उसका इस्तेमाल भविष्य में और भी अधिक ऊंचाई पर होने वाले एयरशिप मिशनों के लिए बेहतर सिमुलेशन मॉडल बनाने में किया जाएगा।

पंजाब में आतंकी हवारा के लिए प्रोडक्शन वारंट जारी
खरड़ में दर्ज केस में नहीं हुआ पेश, 2005 विस्फोटक मामले में 8 मई को सुनवाई

मोहाली,एजेंसी।मोहाली जिला न्यायालय ने पंजाब के पूर्व सीएम बेअंत सिंह की हत्या के मामले में दोषी बन्बर खालसा इंटरनेशनल (DRDO) के आतंकी जगतार हवारा के लिए प्रोडक्शन वारंट जारी किया है।मंडोली जेल (दिल्ली) के अधिकारियों ने उसे खरड़ में उसके खिलाफ दर्ज एक पुराने विस्फोटक सामग्री मामले में सुनवाई के दौरान अदालत में पेश नहीं किया। इसके बाद अदालत ने यह आदेश जारी किया है। अब अधिकारियों को 8 मई को वीडियो कॉन्फ्रेंसिंग के जरिए पेश होने का आदेश दिया गया है।

पाकिस्तानी महिला से शादी करने वाला जवान सीआरपीएफ से बर्खास्त

नई दिल्ली/श्रीनगर,एजेंसी। पाकिस्तानी महिला से शादी करने वाले जवान मुनीर अहमद को सेंट्रल रिजर्व पुलिस फोर्स (सीआरपीएफ) ने नौकरी से बर्खास्त कर दिया है। सीआरपीएफ की 41 बटालियन के जवान मुनीर अहमद पर आरोप है कि उसने पाकिस्तान के सियालकोट में रहने वाली मीनल खान से शादी की है। उसने बीजा खत्म होने के बाद भी मीनल को अवैध तरीके से भारत रखा। सीआरपीएफ ने कहा- मुनीर अहमद को सर्विस कंडक्ट और नेशनल सिक्योरिटी के लिए खतरा माना गया है। उसने मीनल को बीजा नियमों के खिलाफ जाकर भारत में पनाह दी।

पहलगाम हमले के बाद खुला मामला:22 अप्रैल को हुए पहलगाम आतंकी हमले के बाद केंद्र सरकार ने सभी पाकिस्तानी नागरिकों के बीजा निर्लिंबित किए थे। पाकिस्तानी महिला मीनल खान को भी देश छोड़ने का नोटिस मिला था। सीआरपीएफ जवान ने पत्नी को पाकिस्तान भेजने से रोकने के लिए जम्मू की भलवाल कोर्ट में अपील दायर की थी। याचिका में बताया- मीनल की मुनीर खान से मई 2024 में ऑनलाइन शादी हुई थी।मुनीर अहमद का परिवार जम्मू-कश्मीर के भलवाल में राब्ता तहसील के पास हंदवाल गांव का रहने वाला है। मीनल मार्च 2025 में शॉर्ट टर्म बीजा पर भारत आई थी।

वायुसेना प्रमुख ने की प्रधानमंत्री मोदी से मुलाकात पाकिस्तान से बढ़ते तनाव के बीच अहम बैठक

भारत ने चिनाब नदी का पानी रोका:इलेम का रोकने की प्लानिंग; पंजाब में 2 पाकिस्तानी जासूस गिरफ्तार

नई दिल्ली,एजेंसी। वायुसेना प्रमुख एयर चीफ मार्शल एपी सिंह ने पहलगाम आतंकी हमले को लेकर रविवार को प्रधानमंत्री नरेंद्र मोदी से मुलाकात की। भारत और पाकिस्तान के बीच बढ़ते तनाव की पृष्ठभूमि में यह अहम बैठक हुई। इससे पहले नौसेना प्रमुख एडमिरल दिनेश के त्रिपाठी ने शनिवार को प्रधानमंत्री से मुलाकात की थी और उन्हें अरब सागर में महत्वपूर्ण समुद्री मार्गों की समग्र स्थिति से अवगत कराया था।

लोक कल्याण मार्ग स्थित पीएम आवास पर बैठक
:वायुसेना प्रमुख एयर चीफ मार्शल अमर प्रीत सिंह और प्रधानमंत्री मोदी के बीच राष्ट्रीय राजधानी में लोक कल्याण मार्ग स्थित अपने आवास पर हुई यह बैठक पीएम की अध्यक्षता में उस बैठक के कुछ दिनों बाद हुई, जिसमें रक्षा मंत्री राजनाथ सिंह, चीफ ऑफ डिफेंस स्टाफ जनरल अनिल चौहान और तीनों सेनाओं के प्रमुख शामिल हुए थे। बैठक में राष्ट्रीय सुरक्षा सलाहकार अजीत डोभाल भी मौजूद थे।

सुरक्षा मामलों की कैबिनेट समिति की बैठक भी हुई थी
:पहलगाम में निर्दोष पर्यटकों पर हुए आतंकी हमले के एक दिन



बाद सुरक्षा मामलों की कैबिनेट समिति (सीसीएस) की बैठक हुई थी। हमले में आतंकीयों ने 26 लोगों की निर्मम हत्या कर दी गई थी। सरकार ने आतंकवाद को करारा झटका देने के भारत के राष्ट्रीय संकल्प के प्रतिबद्धता जताई। पीएम मोदी ने कहा कि हमले के लिए जिम्मेदार आतंकवादियों और इसके पीछे के साजिशकर्ताओं को कड़ी सजा मिलेगी। सरकार ने सशस्त्र बलों को भारत की प्रतिक्रिया के तरीके, लक्ष्य और समय पर निर्णय लेने के लिए पूरी स्वतंत्रता दी।

सरकार ने एक सर्वदलीय बैठक भी बुलाई थी :इससे पहले पहलगाम आतंकी हमले के बाद सरकार ने एक सर्वदलीय बैठक भी बुलाई थी। विपक्षी दलों

ने आतंकी हमले के साजिशकर्ताओं के खिलाफ सरकार की ओ से की गई किसी भी कार्रवाई के लिए अपना पूरा समर्थन व्यक्त किया है।

सीसीएस को दी गई ब्रीफिंग में आतंकी हमले के सीमा पार संबंधों को उजागर किया गया। यह पाया गया कि यह हमला जम्मू-कश्मीर में चुनावों के सफल आयोजन और आर्थिक विकास की दिशा में इसकी निरंतर प्रगति के मद्देनजर हुआ। सरकार ने सीमा पार आतंकवाद को समर्थन देने के लिए पाकिस्तान को कड़ा संदेश देते हुए कड़ी कार्रवाइयां कीं। सरकार ने सिंधु जल संधि को स्थगित कर दिया। इसके अलावा भी मोदी सरकार ने पाकिस्तान पर कई पाबंदियां लगाई हैं।

विदेश मंत्री जयशंकर ने पाकिस्तान पर साधा निशाना, कहा- हमें उपदेशकों की नहीं, भागीदारों की तलाश

नई दिल्ली,एजेंसी। पहलगाम आतंकी हमले के बाद बढ़ रहे तनाव को लेकर विदेश मंत्री एस जयशंकर ने पाकिस्तान पर निशाना साधा। नई दिल्ली में हो

रहे आर्कटिक सर्कल इंडिया फोरम 2025 में विदेश मंत्री ने कहा कि हम दुनिया में भागीदारों की तलाश करते हैं, उपदेशकों की नहीं। हमें ऐसे उपदेशक नहीं पसंद हैं, जो विदेश में उपदेश देते हैं, उसे अपने देश में नहीं अपनाते। दरअसल पाकिस्तान यूएन और वैश्विक स्तर पर आतंकवाद के समर्थन की बात नकारता है, लेकिन आतंक को पनाह देता है। विदेश मंत्री ने कहा कि यूरोप के कुछ देश अभी भी उपदेशक बने हुए हैं। यूरोप वास्तविकता की जांच के एक निश्चित क्षेत्र में प्रवेश कर चुका है। वे आगे बढ़ने में सक्षम हैं या नहीं, यह हमें देखना होगा। अगर हम साझेदारी विकसित करनी हैं, तो कुछ समझ, संवेदनशीलता, हितां की पारस्परिकता और दुनिया कैसे काम करती है, इसका एहसास होना चाहिए। डॉ. एस जयशंकर ने कहा कि आर्कटिक के साथ हमारी भागीदारी बढ़ रही है। अंटार्कटिका के साथ हमारी भागीदारी पहले से भी अधिक है, यह अब 40 साल से ज्यादा की हो गई है। हमने कुछ साल पहले आर्कटिक नीति बनाई है। स्वालबार्ड पर चरम के साथ हमारे समझौते हैं, जो हमारे अंतरिक्ष के लिए प्रासंगिक है। आर्कटिक में जो कुछ भी होता है, पृथ्वी पर सबसे अधिक युवा लोगों वाले देश के रूप में वह भारत के लिए अत्यंत महत्वपूर्ण है। जिस दिशा में चीजें आगे बढ़ रही हैं, उसके परिणाम न केवल हमें बल्कि पूरे विश्व को महसूस होगा।



राष्ट्रीय राजमार्ग पर टकराए एक के बाद एक कई वाहन, पांच की मौत, आठ घायल

विश्राखापत्तनम ,एजेंसी। आंध्र प्रदेश में रविवार को हुए भीषण सड़क हादसे में पांच लोगों की मौत हो गई और आठ अन्य घायल हो गए। गौरतलब है कि हादसा किसी एक वाहन के साथ नहीं हुआ बल्कि कई वाहन एक के बाद एक दुसरे से टकराए, जिनमें पांच लोगों की मौत हो गई।

कैसे हुए एक के बाद एक हादसे:पुलिस ने बताया कि रविवार सुबह ओंगोल के पास राष्ट्रीय राजमार्ग 16 पर पहली दुर्घटना सुबह करीब 4:50 बजे हुई। जहां टायर पंचकर होने के कारण लेन 1 पर खड़े ट्रक को पोल्टी वाहन ने पीछे से टक्कर मार दी। जिससे चालक और दो क्लीनर की मौत हो गई। इसके तुरंत बाद, एक वाहन ने पोल्टी वाहन को टक्कर मार दी, जिससे चार लोग गंभीर रूप से घायल हो गए।



जम्मू-कश्मीर के रामबन में सेना की गाड़ी खाई में गिरी

3 जवानों की मौत; 2 दिन पहले हाईवे पर सफर को लेकर अलर्ट था

रामबन,एजेंसी।जम्मू-कश्मीर के रामबन जिले के बैटरी चश्मा इलाके में रविवार को सेना का एक वाहन 600 मीटर गहरी खाई में गिर गया। हादसे में 3 जवानों की मौत हो गई। मृतक जवानों की पहचान अमित कुमार, सुजीत कुमार और मन बहादुर के रूप में हुई है। शुरुआती जानकारी के मुताबिक, सेना का वाहन जम्मू से श्रीनगर जा रहे काफिले का हिस्सा था। करीब साढ़े 11 बजे जम्मू-श्रीनगर नेशनल हाईवे 44 पर ड्रइवर ने कंट्रोल खो दिया, जिससे गाड़ी खाई में गिर गई। सेना, पुलिस, SDRF और स्थानीय प्रशासन रेस्क्यू ऑपरेशन चला रहे हैं।शुक्रवार को रामबन में बादल फटने से भारी नुकसान हुआ था। सड़क पर मडरलाइडिंग (कीचड़) के चलते हा-44 को दोनों तरफ से बंद कर दिया गया। प्रशासन ने लोगों ने अलर्ट किया था कि हाईवे क्लियर होने की जानकारी मिलने के बाद ही सफर के लिए निकले। इससे पहले 4 जनवरी को बांदीपोरा जिले में सेना का ट्रक खाई में गिरने से 4 जवानों की मौत हुई थी। 2 जवान गंभीर रूप से घायल थे। ट्रक में 6 जवान ही सवार थे। अधिकारियों ने बताया कि हादसा जिले के एसके पाथीन इलाके में हुआ।

शिवानंद बाबा नहीं रहे

पीएम मोदी बोले- योग से समाज की सेवा की, उनका जीवन देश की हर पीढ़ी को प्रेरित करता रहेगा

नई दिल्ली,एजेंसी। योग साधक और काशी निवासी शिवानंद बाबा का शनिवार रात निधन हो गया। 129 वर्ष के योग गुरु पद्मश्री शिवानंद ने वाराणसी के बाँपेचयू अस्पताल में अंतिम सांस ली। डॉ. देवाशीष ने बताया कि योग गुरु ने शनिवार की रात 8.30 बजे इलाज के दौरान अंतिम सांस ली। उनके निधन पर प्रधानमंत्री नरेंद्र मोदी ने भी दुख जताया।

उन्होंने एक्स पर लिखा, योग साधक और काशी निवासी शिवानंद बाबा के निधन से अत्यंत दुख हुआ है। योग और साधना को समर्पित उनका जीवन देश की हर पीढ़ी को प्रेरित करता रहेगा। योग के जरिए समाज की सेवा के लिए उन्हें पद्मश्री से सम्मानित भी किया गया था। शिवानंद बाबा का शिवलोक



प्रयाण हम सब काशीवासियों और उनसे प्रेरणा लेने वाले करोड़ों लोगों के लिए अपूर्णीय क्षति है। मैं इस दुःख की घड़ी में उठे श्रद्धांजलि देता हूँ।
अन्न नहीं खाते थे पद्मश्री शिवानंद :पद्मश्री शिवा नंद अन्न नहीं खाते थे। योग गुरु और योग साधना में निपुण थे। वह योग साधना को ज्यादा प्राथमिकता देते थे। वह महाकुंभ में भी स्नान के लिए पहुंचे थे। आश्रम से जुड़े लोगों का दावा है कि वह देश के सबसे बुजुर्ग व्यक्ति थे।

दुश्मनों की खैर नहीं; भारतीय सेना को मिली रूसी मूल की इग्ला-एस मिसाइल, 90 और खरीदने की तैयारी

नई दिल्ली,एजेंसी। भारत के दुश्मनों की अब खैर नहीं है। पहलगाम हमले के बाद पाकिस्तान के साथ बढ़े तनाव के बीच भारतीय सेना की क्षमता में इजाफा हुआ है। सेना को रूसी मूल की इग्ला एस मिसाइलें मिली हैं। कंधे पर रखकर वार करने वाली यह मिसाइल दुश्मन को नेस्तनाबूद कर देगी। इसके अलावा 90 और मिसाइल खरीदने की तैयारी हो रही है।

कम दूरी की वायु सुरक्षा प्रणालियां भारतीय सेना की वायु रक्षा क्षेत्र में अहम योगदान देती हैं। रक्षा सूत्रों ने बताया कि

इग्ला-एस वायु रक्षा मिसाइलों की नई आपूर्ति कुछ सप्ताह पहले भारतीय सेना को हुई है। इन मिसाइलों को सीमाओं पर दुश्मन के लड़ाकू विमानों, हेलीकॉप्टरों और ड्रोन से खतरे से निपटने के लिए सुरक्षा बलों को दिया जा रहा है। सुरक्षा बलों ने आपातकालीन खरीद शक्तियों के तहत विभिन्न अनुबंध किए हैं। करीब 260 करोड़ रुपये के इस अनुबंध से पश्चिमी क्षेत्र में वायु रक्षा बलों की ताकत बढ़ने की उम्मीद है। इस अनुबंध में इन्फ्रा रेड सेंसर आधारित कम दूरी की वायु सुरक्षा प्रणालियां शामिल हैं।



इग्ला-एस मिसाइलों की आपूर्ति के साथ ही भारतीय सेना ने 48 लॉन्चर तथा लगभग 90 कम दूरी की वायु सुरक्षा प्रणालियां (VSHORADS) मिसाइलें खरीदने के लिए निविदा भी जारी की है। इसके अलावा पुरानी मिसाइलों को एक भारतीय फर्म द्वारा नवीनीकृत किया जा रहा है। इग्ला-एस मिसाइलें 1990 के दशक से प्रयोग में हैं।

पाकिस्तान के खिलाफ कड़ी तैयारी :भारत ने पाकिस्तान को करारा जवाब देने के लिए बड़ी संख्या में मिसाइलों के साथ ड्रोन का पता लगाया

और उसे नष्ट करने की क्षमताओं की भी आवश्यकता है। सेना ने स्वदेशी एकीकृत ड्रोन डिटेक्शन और इंटरडिक्शन सिस्टम के मार्क 1 को भी तैनात किया है। यह आठ किलोमीटर से अधिक दूरी से ड्रोन का पता लगा सकता है और उन्हें रोक सकता है। इस सिस्टम में लेजर भी लगे हैं जो ड्रोन को जलाकर गिरा सकते हैं। सेना की वायु रक्षा इकाइयों ने हाल ही में जम्मू में इस सिस्टम का उपयोग करके पाकिस्तानी सेना के एक ड्रोन को मार गिराया था।

मशरक प्रखंड बीस सूत्री उपाध्यक्ष

रामाधार सिंह को मातृ शोक

दैनिक खोज खबर/मशरक (सारण)। मशरक नगर पंचायत क्षेत्र के मेला बाजार में मशरक प्रखंड बीस सूत्री के उपाध्यक्ष रामाधार सिंह की मां जयमति कुंवर का निधन हो गया। वे 90 वर्ष की धर्मपरायण महिला थी। निधन की खबर मिलते ही शुभचिंतक, परिजन और एनडीए नेता उनके आवास पर पहुंचे और शोक व्यक्त किया। पानापुर के सारंगपुर के रमशान घाट पर अंतिम संस्कार किया गया। निधन की खबर पर कई गणमान्य लोगों ने शोक व्यक्त किया।

मशरक में अनियंत्रित पिकअप की

टक्कर से बाइक सवार तीन घायल

दैनिक खोज खबर/मशरक (सारण)। मशरक के लखनपुर में पिक अप की चपेट में आने से बाइक सवार तीन लोग घायल हो गए। घायलों को बीडीसी सदस्य किमी देवी ने इलाज के लिए सीएचसी मशरक में भर्ती कराया। घायल की पहचान गोपालगंज जिले के मोहम्मदपुर थाना क्षेत्र के कररिया गांव निवासी कयामुद्दीन की 40 वर्षीय पत्नी तहाना खातून,18 वर्षीय पुत्र ईमाम बाबू, बैकुंठपुर थाना क्षेत्र के कतालपुर गांव निवासी अजमुल्लाह की 45 वर्षीय पत्नी रेहाना खातून के रूप में हुई। इयूटी पर तैनात चिकित्सक डॉ अनंत नारायण कश्यप ने प्राथमिक उपचार किया। बीडीसी किमी देवी ने बताया कि बाइक सवार अपने रिश्तेदारी में जा रहा था कि अनियंत्रित पिक अप की चपेट में आ गया। मौके पर पहुंची थाना पुलिस ने पिक अप और बाइक को कब्जे में ले लिया और जांच-पड़ताल कर रही है।

सदर प्रखण्ड के जलालपुर पंचायत मे जिला विधिक सेवा प्राधिकार का जागरुकता शिविर

दैनिक खोज खबर/डोरीगंज (सारण)। सदर प्रखण्ड के जलालपुर पंचायत मे अपर मुख्य न्यायिक दण्डाधिकारी सह सचिव जिला विधिक सेवा प्राधिकार के निर्देश मे विधिक जागरुकता शिविर का आयोजन किया गया। इस अवसर पर प्राधिकार के पैनल अधिकारक बेदार वख्त ने आपता सहित विभिन्न कानुनी पहलुओं चर्चा करते हुए लोगों को जागरुक किया।इसमे उन्होंने ने बताया कि किस प्रकार हम विभिन्न परिस्थितियों मे प्रशासन एवं न्यायालय से मदद ले सकते है।इस अवसर पर मुख्य रुप से स्थानीय सरपंच नीतु देवी, दयानन्द प्रसाद उयल कान्त, सुबोध कुमार, प्रो रजनीश कुमार, शोभनाथ राय , आनन्द कुमार, भुषण कुमार, नासीर हुसैन, विन्देश्वर प्रसाद, प्रमोद कुमार सहित अनेक गणमान्य लोग उपस्थित थे।

डोरीगंज के अजय कुमार चौरसिया के अवासीय परिसर से टैक्टर की चोरी

दैनिक खोज खबर/डोरीगंज (सारण)। भैरोपुर निजामत निवासी टैक्टर संचालक अजय कुमार चौरसिया के आवास परिसर से बुधवार की देर रात चोरों ने टैक्टर चुरा ले गई। पीड़ित ने इसकी शिकायत डोरीगंज थाने में की है। पीड़ित ने पुलिस को दी शिकायत में कहा कि बुधवार की रात को अपने आवासीय परिसर के सामने मेरा टैक्टर जिसका नम्बर ब्रह्म4R-2830स्वराज कम्पनी की खड़ी थी। रात करीब 2-45 बजे टैक्टर गायब हो गई।मुझे इसकी जानकारी सुबह मे हुई। और जब सीसी टीवी फुटेज देखा गया तो रात्री के 2-45बजे एक मोटरसाइकिल पर सवार तीन आदमी मुह बांधकर आया और टैक्टर चोरी कर ले गया ,वे तीनों टैक्टर के साथ पुरब ओर गए। मैं अपने स्तर से काफी खोजबीन की बावजूद कोई पता नहीं चला। इस संबंध मे थानाध्यक्ष दिलीप कुमार का कहना है कि शिकायत मिली है। पुलिस मामला दर्ज कर छानबीन में जुट गई है,जल्द ही इसका उद्देदन कर लिया जाएगा।

भाजपा बूथ अध्यक्षों की बैठक में पूर्व मंत्री ने दिया जीत का मंत्र



दैनिक खोज खबर/मशरक (सारण)। मशरक के सिसई पोखरा मंदिर के परिसर में भाजपा उत्तरी मंडल अध्यक्ष सुनील सिंह की अध्यक्षता में बूथ अध्यक्षों की बैठक आयोजित की गयी, जिसमें बिहार सरकार के पूर्व मंत्री महाचन्द्र प्रसाद सिंह ने बिहार विधान सभा चुनाव में एनडीए गठबंधन के जीत को लेकर कार्यकर्ताओं को मंत्र दिया। मौके पर पूर्व मंडल अध्यक्ष सागर राय,जिला प्रवक्ता त्रिभुवन तिवारी, दिलीप कुमार,संतोष कुमार, श्याम बिहारी सिंह समेत कई अन्य मौजूद रहे। भाजपा अध्यक्ष सुनील सिंह ने बताया कि आगामी विधानसभा चुनाव को लेकर भाजपा को बूथ स्तर तक जीत दर्ज कराने को लेकर बूथ अध्यक्ष और प्रखंड स्तरीय भाजपा पदाधिकारियों की बैठक आयोजित कर रणनीति बनाई गई। जिला प्रवक्ता त्रिभुवन तिवारी ने मण्डल को सशक्त करने तथा बूथ स्तर पर कारवाई कर बूथों को मजबूत करने पर बल दिया, वहीं मोदी सरकार द्वारा चलाई जा रही जन कल्याणकारी योजनाओं की आमजन तक पहुंचाने की बात कही। पूर्व मंत्री डॉ महाचन्द्र प्रसाद सिंह ने कहा कि आज भाजपा दुनिया की सबसे बड़ी राजनीतिक पार्टी है। यह कार्यकर्ताओं के तपस्या और त्याग का परिणाम है। आप सभी बूथ स्तर तक पार्टी की नीतियों और केन्द्र व राज्य सरकार की जन कल्याणकारी योजनाओं के बारे में लोगों को जागरूक करें।

प्रधानमंत्री ने खेलो इंडिया यूथ गेम्स 2025 के शुभारंभ की घोषणा की, मुख्यमंत्री ने मशाल प्रज्ज्वलित कर किया उद्घाटन

दैनिक खोज खबर/पटना।

प्रधानमंत्री नरेन्द्र मोदी ने वीडियो संदेश के माध्यम से खेलो इंडिया यूथ गेम्स के शुभारंभ की घोषणा की। साथ ही मुख्यमंत्री नीतीश कुमार ने कंकड़बाग स्थित पाटलिपुत्र खेल परिसर में खेलो इंडिया यूथ गेम्स 2025 का मशाल प्रज्ज्वलित कर उद्घाटन किया। प्रधानमंत्री ने वीडियो संदेश के माध्यम से बिहार के खेल विकास एवं युवाओं के जोश की सराहना की। आयोजन समिति द्वारा रंगारंग कार्यक्रम की प्रस्तुति दी गयी। बिहार की प्रसिद्ध लोकगायिका सुश्री मैथिली ठाकुर ने अपनी गायन की प्रस्तुति और प्रसिद्ध अभिनेता पंकज त्रिपाठी ने बिहार के गौरवशाली अतीत का वर्णन संगीत के जुगलबंदी के माध्यम से प्रस्तुत कर दर्शकों का मन मोहा।इस अवसर पर आयोजित कार्यक्रम को संबोधित करते हुये मुख्यमंत्री ने कहा कि यह बहुत खुशी की बात है कि इस वर्ष खेलो इंडिया यूथ गेम्स का आयोजन बिहार में किया जा रहा है और इसके शुभारम्भ की घोषणा



प्रधानमंत्री नरेन्द्र मोदी जी द्वारा वीडियो संदेश के माध्यम से किया जा रहा है। इस कार्यक्रम में पधारे केन्द्रीय खेल मंत्री मनसुख मांडविया का भी अभिनंदन एवं स्वागत करता हूं।

मुख्यमंत्री ने कहा कि आप सब जानते हैं कि केन्द्र सरकार द्वारा वर्ष 2018 से खेलो इंडिया यूथ गेम्स का आयोजन किया जा रहा है। केन्द्र सरकार द्वारा

इस वर्ष खेलो इंडिया यूथ गेम्स 2025 के आयोजन की जिम्मेदारी बिहार को दी गयी है, यह हम सभी बिहारवासियों के लिए गौरव की बात है। उन्होंने कहा कि बिहार में खेलो इंडिया यूथ गेम्स का आयोजन 5 जिलों क्रमशः पटना, गया, नालन्दा (राजगीर), भागलपुर एवं बेगुसराय में किया जा रहा है। हाल ही में मैंने पटना, गया एवं राजगीर में खेलों की

तैयारियों का जायजा लिया। उन्होंने कहा कि पाटलिपुत्र स्पोर्ट्स कम्प्लेक्स का निर्माण कराया गया है, जहाँ आज यह कार्यक्रम हो रहा है। सभी स्कूलों एवं अन्य जगहों पर खेल मैदान का निर्माण कराया जा रहा है। उत्कृष्ट खिलाड़ियों को मेडल जीतने पर सीधे नौकरी दी जा रही है, इसके तहत अब तक 367 खिलाड़ियों को सरकारी नौकरी दे दी गयी है।मुख्यमंत्री ने

कहा कि राजगीर में खेल अकादमी एवं खेल विश्वविद्यालय का निर्माण कराया गया है। खेलों की और बढ़ावा देने के लिए वर्ष 2024 में नया खेल विभाग बनाया गया है। मुख्यमंत्री ने कहा कि खेलो इंडिया यूथ गेम्स 2025 के वीडियो संदेश के माध्यम से शुभारम्भ की घोषणा के लिए प्रधानमंत्री नरेन्द्र मोदी जी को पुनः धन्यवाद देता हूँ। इसके साथ ही केन्द्रीय खेल मंत्री एवं इस कार्यक्रम में उपस्थित सभी अतिथियों का भी मैं आभार व्यक्त करता हूँ। इस कार्यक्रम के आयोजन हेतु केन्द्र एवं राज्य सरकार के सभी अधिकारियों एवं कर्मचारियों को धन्यवाद देता हूँ। मैं देश के विभिन्न राज्यों से आये सभी खिलाड़ियों को शुभकामनायें देता हूँ।

मुख्यमंत्री ने कार्यक्रम की शुरूआत के पूर्व पाटलिपुत्र स्पोर्ट्स मैदान में घूमकर सभी अतिथियों एवं खिलाड़ियों का हाथ हिलाकर अभिवादन स्वीकार किया।कार्यक्रम में खेल मंत्री सुरेन्द्र मेहता ने मुख्यमंत्री को

प्रतीक चिह्न भेंटकर स्वागत किया।कार्यक्रम को केन्द्रीय युवा मामले और खेल तथा श्रम एवं रोजगार मंत्री डॉ0 मनसुख मांडविया, उप मुख्यमंत्री सम्राट चौधरी, उप मुख्यमंत्री विजय कुमार सिन्हा एवं खेल मंत्री श्री सुरेन्द्र मेहता ने भी संबोधित किया।इस अवसर पर केन्द्रीय युवा मामले और खेल राज्य मंत्री श्रीमती रक्षा निखिल खडसे, केन्द्रीय कृषि एवं किसान कल्याण राज्य मंत्री रामनाथ ठाकुर, जल संसाधन सह संसदीय कार्य मंत्री विजय कुमार चौधरी, ऊर्जा सह राज्य एवं विकास मंत्री बिजेन्द्र प्रसाद यादव, सहकारिता मंत्री डॉ0 प्रेम कुमार, नगर विकास एवं आवास मंत्री जीवेश कुमार, राजस्व एवं भूमि सुधार मंत्री संजय सरावगी, परिवहन मंत्री श्रीमती शीला कुमारी, पिछड़ा वर्ग एवं अति पिछड़ा वर्ग कल्याण मंत्री हरी सहनी, सांसद रविशंकर प्रसाद सहित अन्य जनप्रतिनिधिगण, अन्य गणमान्य व्यक्ति, देश के सभी को-कोने से आये खिलाड़ीगण एवं प्रशिक्षक उपस्थित थे।

आईपीएल की तर्ज पर सारण क्रिकेट प्रीमियर लीग का होगा आयोजन, युवा खिलाड़ियों को मिलेगा सुनहरा मंच

- सारण सांसद श्री रुडी की प्रेरणा से पहली बार सारण क्रिकेट प्रीमियर लीग का छपरा में होगा आयोजन

- आईपीएल की तर्ज पर सारण जिला के 10 विधानसभा क्षेत्रों की 10 टीमें लेंगी भाग



दैनिक खोज खबर/छपरा । बिहार की धरती आज केवल राजनीति, संस्कृति और बौद्धिक समृद्धि तक सीमित नहीं रही, बल्कि अब वह खेल के क्षेत्र में भी अपनी नई पहचान गढ़ रही है। बिहार के पटना, राजगीर, बेगुसराय, भागलपुर के साथ साथ दिल्ली में भी खेलो इंडिया के बिहार संभाग का

आयोजन हो रहा है। बिहार के विभिन्न जिलों में खेल की अलख जल रही है। इसी कड़ी में अब सारण जिला एक ऐतिहासिक और अभूतपूर्व आयोजन की दहलीज पर खड़ा है जिसका नाम है सारण क्रिकेट प्रीमियर लीग। सारण क्रिकेट प्रीमियर लीग टूर्नामेंट का बीजारोपण किया है सारण सांसद एवं पूर्व केन्द्रीय मंत्री राजीव प्रताप रुडी जी ने, जिनकी दूरदृष्टि और प्रेरणा से इस प्रतियोगिता का स्वरूप आकार ले रहा है। उनका यह प्रयास सारण के

उभरते युवाओं को एक सुनहरा मंच प्रदान करने की दिशा में एक ऐतिहासिक कदम है, जहाँ प्रतिभा का चयन नहीं, उसका उत्सव होगा। इसमें छपरा वारियर्स, गरखा राइडर्स, मट्टौरा ईगल्स, परसा लार्गस, सोनपुर किंग्स, अमनौर टाइगर्स जैसी टीमें आमने-सामने होंगी।इस टूर्नामेंट में सारण जिले की दसों विधानसभा क्षेत्रों के नाम पर दस टीमें मैदान में उतरेंगी, जो क्रिकेट कौशल, टीम भावना और जीत के जज्बे से परिपूर्ण मुकाबले पेश करेंगी। यह

महिला जनप्रतिनिधि ने लगाई सुरक्षा की गुहार, प्राथमिकी दर्ज

दैनिक खोज खबर/मकर(सारण)। पीर मकर पंचायत की महिला जनप्रतिनिधि ने मकर थाना में एक आवेदन दिया है, जिसमे उन्होंने उनके साथ मारपीट कर रुपये छिन्ने एवम रंगदारी स्वरुप रुपये मांगने की बात कही गई है।पीर मकर पंचायत की समिति सदस्या संगीता देवी पति रवीन्द्र साह ने कई गंभीर आरोप लगाते हुए न्याय की गुहार लगाई है।उन्होंने बताया है कि मैं लोगो की समस्या निराकरण हेतु जा रही थी, उसी दरम्यान कुछ लोगो ने डीही ब्रम्हस्थान के समीप कुछ शरारती तत्वों ने पहले गाली गलौज किया मना करने पर मारपीट किया।पास में रखे रुपये छीन लिए एवम धमकी देते गये की पांच लाख रुपये की मांग किए।साथ ही उनलोगों का कहना था कि रंगदारी नही देने पर जान से हाथ धोना पड़ेगा।उन्होंने ने रामपुकार महतो, आलोक महतो, जितेंद्र महतो को नामजद आरोपी बनाई है। वही समिती सदस्या पर आरोप है कि उन्होंने पीएम आवास योजना में अवेध राशि की उगाही की है।थाना में उनके विरुद्ध भी मुकदमा दर्ज कराया गया है। बहरहाल मकर पुलिस दोनों आवेदनों पर प्राथमिकी दर्ज कर अनुसंधान में जुट गई है।।मालूम हो कि पूर्व जनप्रतिनिधियों एवम वर्तमान जनप्रतिनिधियों के बीच खींचतान को लेकर एक दूसरे के विरुद्ध प्राथमिकी दर्ज कराई गई है।

VSG I.T.I. 10+2 महा विद्यालय

Rajendra College more, Ghapra

ITI+ (10+2) करे एक ही Fees में

9214561445

ADMISSION OPEN

Reg. No.- DGT- 614/46/2017- TC

NCVT भारत सरकार द्वारा मान्यता प्राप्त

SCHOOL CODE - U120546

VSG Pvt I.T.I.

Trade- Electrician & Fitter

ITI के तहत 10+2 (ISC) 6201598023, 9214561445

नामांकन प्रारंभ है जल्दी आए जल्दी पाए सीट सीमित है।

छपरा जंक्शन से मशरक-थावे के रास्ते आनंद विहार तक चलेगी 05113/05114 ट्रेन

दैनिक खोज खबर/मशरक (सारण)।

रेलवे प्रशासन द्वारा यात्री जनता की सुविधा हेतु 05113/05114 छपरा-आनन्द विहार टर्मिनल-छपरा वाया गोरखपुर ग्रीष्मकालीन साप्ताहिक विशेष गाड़ी का संचलन छपरा से 14 मई से 16 जुलाई तक प्रत्येक बुधवार को तथा आनन्द विहार टर्मिनल से 15 मई से 17 जुलाई तक प्रत्येक बृहस्पतिवार को 10 फेरों के लिये निम्नवत किया जायेगा। 05113 छपरा-आनन्द विहार टर्मिनल ग्रीष्मकालीन साप्ताहिक विशेष गाड़ी 14 मई से 16 जुलाई तक प्रत्येक बुधवार को छपरा से 15.45 बजे प्रस्थान कर छपरा कचहरी से 15.57 बजे, मशरख से 16.47 बजे, दिघवा दुबौली से 17.19 बजे, थावे से



18.50 बजे, तमकुही रोड से 19.22 बजे, पडरौना से 19.55 बजे, कसानगंज से 21.20 बजे, गोरखपुर से 22.40 बजे, छपरा कचहरी से 23.16 बजे, बस्ती से 23.44 बजे, दूसरे दिन गोंडा से 01.10 बजे, बुढ़वल से



03.03 बजे, सीतापुर से 04.55 बजे, शाहजहाँपुर से 07.02 बजे, बरेली से 08.00 बजे तथा मुरादाबाद से 10.00 बजे छूटकर आनन्द विहार टर्मिनस 14.25 बजे पहुँचेंगे।वापसी यात्रा में, 05114 आनन्द विहार टर्मिनल-

छपरा ग्रीष्मकालीन साप्ताहिक विशेष गाड़ी 15 मई से 17 जुलाई तक प्रत्येक बृहस्पतिवार को आनन्द विहार टर्मिनल से 16.00 बजे प्रस्थान कर मुरादाबाद से 19.00 बजे, बरेली से 21.10 बजे, शाहजहाँपुर से 22.42 बजे, दूसरे दिन सीतापुर से 01.10 बजे, बुढ़वल से 03.17 बजे, गोंडा से 04.20 बजे, बस्ती से 05.50 बजे, खलीलाबाद से 06.27 बजे, गोरखपुर से 07.20 बजे, कसानगंज से 08.17 बजे, पडरौना से 08.57 बजे, तमकुही रोड से 09.32 बजे, थावे से 10.45 बजे, दिघवा दुबौली से 11.42 बजे, मशरख से 12.15 बजे तथा छपरा कचहरी से 13.20 बजे छूटकर छपरा 14.00 बजे पहुँचेंगी।

भूमि विवाद में हुई मारपीट में पांच घायल, दो रेफर

सिवान। भगवानपुर हाट थाना क्षेत्र के सारीपट्टी टोले ठेकहा में रविवार को भूमि विवाद को लेकर दो पक्षों में मारपीट हो गई। इस दौरान पांच लोग घायल हो गए। सभी घायलों को इलाज के लिए सामुदायिक स्वास्थ्य केंद्र में भर्ती कराया गया। जहां से चिकित्सक द्वारा दो लोगों का प्राथमिक उपचार कर सदर अस्पताल रेफर कर दिया गया। घायलों में सतन राय, भुटेली राय, अमित कुमार, राम कुमार और अर्जुन कुमार शामिल हैं। घायलों में सतन राय और अमित कुमार को अधिक चोट होने के कारण सदर अस्पताल रेफर कर दिया गया है। समाचार प्रेषण तक किसी पक्ष द्वारा थाना में आवेदन नहीं दिया गया था।

श्रीराम प्राण प्रतिष्ठात्मक महायज्ञ में पूजा व यज्ञ मंडप परिक्रमा को उमड़ रही भीड़

सिवान। रघुनाथपुर प्रखंड के पंजवार स्थित महावीर मंदिर परिसर में आयोजित श्रीराम प्राण प्रतिष्ठात्मक महायज्ञ के तीसरे दिन रविवार की सुबह पूजा अर्चना एवं यज्ञ मंडप की परिक्रमा के लिए श्रद्धालुओं की भीड़ उमड़ पड़ी। इस दौरा हर-हर महादेव, जय श्रीराम व जय हनुमान के उद्घोष से वातावरण गुंज उठा। इस दौरान काफी संख्या में महिला-पुरुष यज्ञ मंडप की परिक्रमा करते देखे गए। इस महायज्ञ की मठाधीश ललन दास महाराज ने बताया कि रविवार को वेदी स्तंभ पूजन, आरणीमंथ, अन्नाधियास पूजन एवं आरती की गई। उन्होंने बताया कि कलाकारों द्वारा प्रत्येक दिन रामलीला एवं रात में रासलीला का मंचन किया जा रहा है। वहीं अयोध्या से पथारे श्यामसुंदर महाराज प्रत्येक दिन संध्या काल में श्रीराम कथा का रसपान करा रहे हैं। ज्ञात हो कि इस महायज्ञ की पूर्णाहुति 10 मई को हवन पूजन के साथ होगी। इस दौरान प्रसाद का भी वितरण किया जाएगा। महायज्ञ को सफल बनाने में ग्रामीणों का सहयोग सराहनीय है।

दुकान में आग लगने से करीब चार लाख की संपत्ति जली

सिवान। हुसैनगंज थाना क्षेत्र के गोपालपुर- जमालहाट मार्ग पर स्थित एक कार्सेटिक एवं सिलाई की दुकान में शनिवार की रात में आग लगने से दुकान में रखे करीब चार लाख रुपये की संपत्ति जलकर राख हो गई। समाचार प्रेषण तक आग लगने की घटना का पता नहीं चल पाया है। पीड़ित दुकानदार नगर पंचायत गोपालपुर निवासी गुलाम हैदर ने बताया कि विगत एक वर्ष से दुकान खोलकर उसमें कार्सेटिक के सामान बेच रहा था। साथ ही अन्य लोगों का कपड़े की सिलाई भी करता था। रात में मेरे दुकान में आग लगने से सारे सामान सहित सिलाई मशीन भी जल गए हैं। पिछले महीने करीब तीन लाख रुपये ऋण लेकर दुकान में सामान भरा था। रविवार की सुबह में पड़ोसी ने मुझे घटना के बारे में सूचित किया। जब मैं पहुंचा तो देखा कि सारा सामान जल चुका था। आसपास के लोगों की मदद से आग बुझाया। उन्होंने बताया कि मेरे दुकान में बिजली की सप्लाई भी नहीं है। कैसे आग लगी समझ से परे है।

तेज रफ्तार बोलेरो ने बाइक सवार को मारी टक्कर, महिला सहित तीन घायल

सिवान । सिसवन थाना क्षेत्र के घुघाट गांव के समीप सिसवन-सिवान स्टेट हाईवे पर रविवार को एक तेज रफ्तार बोलेरो ने बाइक सवार तीन लोगों को धक्का मार दिया। इसमें महिला सहित तीन लोग घायल हो गए। स्थानीय लोगों की मदद से सभी घायलों को उपचार के लिए रेफरल अस्पताल में भर्ती कराया गया। घायलों में कचनार निवासी कौशल किशोर वर्मा, उनकी पत्नी अनीता देवी एवं सात वर्षीय पुत्र वैभव कुमार शामिल हैं। अनीता देवी की स्थिति गंभीर होने के कारण चिकित्सकों ने प्राथमिक उपचार के बाद सदर अस्पताल रेफर कर दिया। बताया जाता है कि कचनार निवासी कौशल किशोर वर्मा अपनी पत्नी अनीता देवी एवं पुत्र वैभव कुमार के साथ बाइक से चैनपुर बाजार से अपने गांव लौट रहे थे। इस दौरान सिसवन-सिवान मुख्य पथ पर घुग्घाट के समीप पीछे से तेज गति से आ रही एक बोलेरो ने उनकी बाइक में जोरदार टक्कर मार दिया। धक्का लगते ही बाइक सवार तीनों लोग गिरकर घायल हो गए।

स्वास्थ्य जांच शिविर में सैकड़ों मरीजों का हुआ इलाज

सिवान। हसनपुरा प्रखंड के शेखपुरा पंचायत के खाजेपुर कला में रविवार को समाजसेवी मो. शेख शरीफ की 20 वीं पर पुण्यतिथि पर नि:शुल्क स्वास्थ्य जांच शिविर का आयोजन किया गया। शिविर में खाजेंपुर, सरैया, निजामपुर सहित अन्य गांवों के करीब चार सौ लोगों का स्वास्थ्य जांच कर दवा का वितरण किया गया। शिविर में मुख्य रूप से डा. नीतू सिंह, डा. केएम सिंह व सहयोगी डा. मनोज कुमार ने लोगों का शुगर, ब्लड प्रेशर सहित अन्य बीमारियों की जांच कर दवा तथा परामर्श दिया। यह शिविर को सफल बनाने में ग्रामीणों का भी सहयोग सराहनीय रहा। शिविर में मुख्य रूप से विजय सिंह कुशवाहा, जितेंद्र सिंह कुशवाहा, मिंटू शहनवाज खान, नेयाज उर्फ भीलू खान, नारद कुशवाहा, सैफ खान सहित काफी संख्या में लोग उपस्थित थे।

महिला त्रिकोणीय क्रिकेट टूर्नामेंट के तीसरे मैच में पटना विजयी

दैनिक खोज खबर/सिवान। हसनपुरा प्रखंड के उसरी खुर्द पंचायत के चंद्र बदन उच्च विद्यालय सह इंटर कॉलेज के खेल मैदान में रविवार को महिला त्रिकोणीय क्रिकेट टूर्नामेंट का तीसरा मैच सिवान बनाम पटना टीम के बीच खेला गया। इसमें पटना की टीम 30 रन से विजयी घोषित की गई। टास जीतकर पटना की टीम ने पहले बल्लेबाजी करने का निर्णय लिया। इस दौरान निर्धारित 20 ओवर में सात विकेट के नुकसान पर 195 रन बनाई। जबवा में खेलने उतरी सिवान की टीम 165 रनों पर सिमट गई। इस तरह पटना की टीम ने 30 रनों से जीत दर्ज करते हुए त्रिकोणीय महिला क्रिकेट टूर्नामेंट के फाइनल में प्रवेश कर गई। इस मैच के मैन आफ द मैच पटना टीम के खिलाड़ी निक्की कुमारी को दिया गया। इसके पूर्व आगत अतिथियों ने दोनों टीमों के खिलाड़ियों से परिचय प्राप्त कर व टास करा मैच का शुभारंभ किया। इस मैच में बेहतर प्रदर्शन करने वाले खिलाड़ी को पुरस्कार भी दिया गया। इस मैच के अंपायर प्रिंस यादव व बिंदू यादव, स्कोरर रोहित कुमार व सत्यम कुमार, कमेंटेटर उषेंद्र पांडेय के अलावा संचालक हीरालाल यादव, मनीष कुमार यादव, रवींद्र कुशवाहा, मोनू खान, शशि यादव, अमन सिंह, सरफराज, आकाश यादव समेत काफी संख्या में खेलप्रेमी उपस्थित थे। संचालक ने बताया कि सोमवार को इस टूर्नामेंट का फाइनल पटना व गोपालगंज टीम के बीच खेला जाएगा।

बाइक से धक्का से वृद्ध घायल

सिवान। सिसवन थाना क्षेत्र के गंगपुर सिसवन गांव के समीप मांडी-रघुनाथपुर मुख्य मार्ग पर रविवार को बाइक से धक्का लगने से एक वृद्ध घायल हो गए। घायल को ग्रामीणों के सहयोग से उपचार के लिए रेफरल अस्पताल में भर्ती कराया गया। घायल की पहचान गंगपुर सिसवन निवासी सत्यदेव राम (70) के रूप में हुई है। बताया जाता है कि सत्यदेव राम गांव में सड़क पार कर रहे थे तभी तेज गति से आ रही बाइक से धक्का लगने से घायल हो गए।

मारपीट में वृद्ध घायल

लकड़ू नबीगंज (सिवान) थाना क्षेत्र के उमछो गांव में रविवार को आपसी विवाद में हुई मारपीट में भोला राय के पुत्र परशुराम राय घायल हो गए। स्थानीय लोगों की मदद से घायल का इलाज लकड़ू नबीगंज अस्पताल में कराया गया।

समाज के सजग प्रहरी थे पुनीत बाबू

दैनिक खोज खबर/भेल्टी(सारण)।भारतीय जन नाट्य संघ(इटा) शाखा भेल्टी के तत्वावधान में अमनौर प्रखण्ड के पैगामित्रसेन पंचायत के पूर्व मुखिया पुनीत राय की 21 वीं समारोह पूर्वक मनाई गई।कार्यक्रम की विधिपूर्वक शुरुआत भेल्टी बाजार स्थित पुनीत बाबू की आदमकद प्रतिमा पर माल्यापण से हुई।समारोह में वकाओं ने कहा कि पुनीत राय समाज के एक सजग प्रहरी थे। वे आजीवन समाज की सेवा में लगे रहे।आज युवा पीढ़ियों को उनके आदर्शों को अपनाने की जरूरत है।इस मौके पर दार्शनिक सुरेश महाराज, पूर्व प्राचार्य अम्बिका राय,रामप्रवेश पंडित,पूर्व मुखिया रमेश कुमार यादव,महेश कुमार यादव,डॉ.अरूण कुमार,अजीत कुमार पाण्डेय,भागवती देवी,सुरेश रंजन,रामजीनिश सिंह,डा.नागेंद्र शर्मा,वकील राय,बसंत सिंह,राजेन्द्र राय,मुन्किा राय,चतु-मुनु,रीतिक पाण्डेय,जितेंद्र कुमार,उदय कुमार,नागेंद्र निराला,प्रो अनिल कुमार,ब्रजेश कुमार,राजू कुमार,डा.छोटू कुमार साह,वीरेंद्र राय,राजेन्द्र राय,रिषभ सिंह आदि उपस्थित थे।अध्यक्षता अम्बिका राय ने की।

विशाल सिंह राठौर बने जदयू राजनैतिक सलाहकार समिति के सदस्य

दैनिक खोज खबर/छपरा। जदयू प्रदेश अध्यक्ष उमेश सिंह कुशवाहा ने बिहार प्रदेश जदयू राजनैतिक सलाहकार समिति सदस्य का पदन किया गया जिसमें सारण जिला से जदयू के पूर्व जिला अध्यक्ष डॉ विशाल सिंह राठौर को बिहार प्रदेश जदयू राजनैतिक सलाहकार समिति का सदस्य मनोनीत किया है। विशाल सिंह राठौर को सदस्य बनने पर जदयू कार्यकर्ताओं में खुशी व्याप्त है।

'उर्दू किसी खास कौम की भाषा नहीं बल्कि आम जनता की जुबान'

दैनिक खोज खबर/सिवान

≈ शहर के मखदुम सराय स्थित एक स्कूल में रविवार को अंजुमन उर्दू हिंदी साहित्य शुक्ल टोली के बैनर तले फरोग-ए- उर्दू विषय पर सेमिनार का आयोजन उस्ताद शायर कमर सिवानी की अध्यक्षता में किया गया। इस कार्यक्रम में काफी संख्या में हिंदी व उर्दू के साहित्यकार, कवि, शायर आदि शामिल होकर अपना-अपना विचार व्यक्त किया। उर्दू के फरोग पर प्रकाश डालते हुए कमर सिवानी ने उर्दू को एक तहजीब बताया और कहा कि बच्चों में उर्दू के प्रति शौक पैदा करने की जरूरत है। इससे देश की एकता मजबूत होगी। सैनिक मोडल स्कूल के निदेशक राजन साहब ने कहा कि उर्दू किसी खास कौम की भाषा नहीं बल्कि आम जनता की जुबान है। बच्चों को उर्दू की पत्रिकाएं पढ़ने के लिए प्रेरित करनी चाहिए।



सैयद आरिफ हसन ने उर्दू को किसी धर्म विशेष की भाषा न बताकर दिल को जोड़ने की भाषा कहा। वहीं मो. मुईज साहब ने उर्दू की मीठी जुबान बताया।कार्यक्रम में, बच्चों को उर्दू की पत्रिकाएं मुशायरे का आयोजन किया गया।

इसका संचालन मो. रेहान साहब ने किया। इस दौरान मो. मुश्ताक की गजल ≈मुझसे मेरे हुनर की नुमाईशन हो सकी≈ काफी सराही गई। वहीं रेहान की गजल- ≈ दीवार नफरत की गिराओ तो बात है, बस्ती अदावत की गिराओ तो

को भावविभोर कर दिया। डा. एफए आजाद ने ≈हिज़्र में रात लज्जत को तरस जाओगे, मैं चला जाऊं तो राहत को तरस जाओगे≈ काफी सराही गई। वहीं डा. प्रवींद की कविता ≈ यही अपनों की बस्ती है≈ लोगों को सोचने पर मजबूर कर दिया। वहीं सफीर मखदुमी की गजल- ≈ शबा ने कली से कहा जाने क्या, हंसी फिर ख्यालात में सी गई≈ सुना काफी वाहवाही लूटी। वहीं हिदायतुला साहब ने नातिया गजल ≈ हूब्स अहमद देखिये, अपना करीना देखिए, देखना है जन्नत तो पहले मदीना देखिए ≈ सभी का दिल जीत लिया। इसके अलावा आरिफ सिवानी, कमर सिवानी, मो. मुईज आदि ने भी अपनी रचनाएं सुना खूब वाहवाही लूटी। अंत में , सैयद आरिफ हसनने के धन्यवाद ज्ञापन से कार्यक्रम का समापन हुआ।

दारौंदा : बैंक ऑफ बड़ौदा के सीएसपी लूट मामले में शामिल था टॉप टेन में शामिल बदमाश



दैनिक खोज खबर/सिवान। जिले के टाप टेन में शामिल 25 हजार के इनामी बदमाश को पुलिस ने दारौंदा थाना क्षेत्र के डेलकिया पुल के समीप से शनिवार को छापेमारी कर गिरफ्तार कर लिया। थाना में रविवार को प्रेस वार्ता के दौरान जानकारी देते हुए महाराजगंज अनुमंडल पुलिस संधधिकारी राकेश कुमार रंजन ने बताया कि गुप्त सूचना के आधार पर सिवान-छपरा मुख्य पथ पर थाना क्षेत्र के डेलकिया पुल के समीप जिले एवं स्थानीय पुलिस की संयुक्त छापेमारी में कुछ्पात एमएच नगर थाना क्षेत्र के गोपी पतिआंव निवासी रंजीत कुमार कुमार सिंह को गिरफ्तार किया गया। गिरफ्तार बदमाश जिले के टाप टेन में शामिल है। वह 25 हजार रुपये का इनामी बदमाश है। एसडीपीओ ने गिरफ्तार बदमाश के आपराधिक इतिहास बताते हुए कहा कि दारौंदा मुख्यालय स्थित बैंक आफ बड़ौदा के सीएसपी सेंटर पर 23 फरवरी 2024 को दिनदहाड़े लूट मामले में आरोपित किया गया है। सीएसपी संचालक सह पिपरा निवासी पंकज कुमार के बयान पर दारौंदा थाना कांड संख्या 41/2024 में प्राथमिकी कराई गई थी।

लूट की योजना बना रहे तीन बदमाशों को पुलिस ने अवैध हथियार के साथ किया गिरफ्तार

दैनिक खोज खबर/अमनौर (सारण)।

गुप्त सूचना के आधार पर अमनौर पुलिस ने छापेमारी कर लूट की योजना बना रहे तीन लोगों को अवैध हथियार के साथ गिरफ्तार कर जेल भेज दिया. अमनौर पुलिस ने बताया कि थाना को सूचना प्राप्त हुई कि थाना क्षेत्र के अमनौर सुल्तान स्थित स्टेट बोरिंग के पास कुछ अपराधकर्मी अवैध हथियार के साथ एकत्रित होकर लूट की योजना बना रहे हैं. सूचना के बाद पुलिस त्वरित कार्रवाई करते हुए छापेमारी दल गठित कर बताया स्थान पर छापेमारी किया गया. जहां से तीन बदमाशों को धर दबोचा गया. जिसके पास से एक देशी कट्टा, एक जिंदा कारतूस दो लूट की मोबाइल बरामद किया गया. पकड़े गये बदमाशों में थाना क्षेत्र के पुरेना निवासी रविकांत कुमार



उर्फ रवि, विशाल कुमार तथा सुहादी गांव निवासी संचित कुमार सिंह का नाम शामिल है. थानाध्यक्ष कुंदन कुमार ने बताया कि पकड़े गये बदमाशों से पृष्ठताड़क के क्रम में स्थानीय थाना कांड संख्या 123/25 लूट कांड में अपने एवं अपने अन्य तीन

साथियों की पूर्ण सलिसता स्वीकार किया गया है. वहीं लूट कांड में लूटी गयी दो मोबाइल भी बरामद किया गया है. इस मामले में प्राथमिकी दर्ज कर तीनों को जेल भेज दिया गया. वहीं अन्य बदमाशों की गिरफ्तारी के लिए छापेमारी की जा रही है. छापेमारी

दल में थानाध्यक्ष कुंदन कुमार, पु0अ0नि0 मो.अख्तर खान, प्र0पु0अ0नि0 आरुप कुमार, पु0अ0नि0 रेशमलाल सिंह, सिपाही रविवार रंजन, विकास कुमार चौकीदार रोहित कुमार, पुलिस राय तथा अरुण कुमार राय का नाम शामिल है ।

छात्रा द्वारा लिखित पुस्तक का विमोचन

महाराजगंज (सिवान) मुख्यालय स्थित यूएससीडी डीएवी पब्लिक स्कूल की कक्षा 10वीं की छात्रा अनन्या सिंह द्वारा लिखित पहली पुस्तक द जर्नी आफ माईसेल्फ के विमोचन किया गया। सुबह की प्रार्थना सभा के दौरान विद्यालय परिसर में आयोजित यह कार्यक्रम रचनात्मकता, आत्म-अभिव्यक्ति और युवा आवाजों की शक्ति का उत्सव था। अनन्या की किताब, ≈द जर्नी आफ माईसेल्फ≈ आज की जटिल दुनिया में आत्म-खोज, लचीलेपन और एक युवा दिमाग की विकसित होती पहचान के विषयों की पड़ताल करती है। यह पुस्तक स्पष्टता और भावनात्मक गहराई के साथ आत्मनिरीक्षण प्रकृति और विचारों को व्यक्त करने की उनकी क्षमता को दर्शाती है जो युवा पाठकों और वयस्क दोनों के साथ समान रूप से जुड़ती है। विमोचन के मौके पर प्राचार्य समेत शिक्षक एवं छात्र-छात्राओं ने अनन्या की उपलब्धि पर गर्व और प्रशंसा व्यक्त की। प्राचार्य डा. विजय कुमार साहू ने अनन्या के समर्पण और रचनात्मकता की प्रशंसा करते हुए उसे साथी छात्रों के लिए प्रेरणा और प्रतीभा को निखारने के लिए स्कूल की प्रतिबद्धता का एक कमकदार उदाहरण≈ बताया। अनन्या ने कहा कि मैंने खुद को बेहतर ढंग से समझने और समान रास्ते पर चल रहे अन्य लोगों से जुड़ने के लिए यह किताब लिखी है। मैं अपने शिक्षकों, माता-पिता और दोस्तों का आभारी हूँ जिन्होंने मुझे हर कदम पर प्रोत्साहित किया।

प्रतिष्ठात्मक महायज्ञ के लिए निकाली गई भक्त्य कलश यात्रा

दैनिक खोज खबर/जलालपुर।

प्रखंड के मंगोलपुर मटिया के शिव मंदिर परिसर में 4म ई से शुरू हुए प्रतिष्ठात्मक महायज्ञ सह श्रीमद्भागवत कथा के लिए रविवार की सुबह कलशयात्रा निकालकर जलभरी की गई।जिसमे हजारों की संख्या में श्रद्धालु स्त्री,पुरुष व बच्चे शामिल हुए। कलश यात्रा मे शामिल सभी गांजे बाजे व आकर्षक झाकियों के साथ शिव मंदिर परिसर से कलश लेकर नगर भ्रमण करते हुए जलालपुर पोखरा पर पहुंचे।जहां वैदिक मंत्रोचर के बीच यज्ञाचर्य



अभिजीत मिश्रा ने जलभरी कराई। बाद में सभी हर हर महादेव, जय शिव, बम बम भोले का उद्घोष करते हुए यज्ञ स्थल पर पहुंचे।इस साप्ताहिक महायज्ञ में प्रतिदिन संध्या श्रीमद् भागवत कथा आयोजित है। जिसे श्रद्धालु भक्तो को सुनाने के लिए वृंदावन से किशोरी मेहरी जी पहुंची हुई है। यज्ञ स्थल पर विशाल मेले का भी आयोजन किया गया है। आयोजित कलशयात्रा व शोभायात्रा का नेतृत्व पं गौतम तिवारी, काशी तिवारी, उमेश तिवारी, वीरेंद्र तिवारी, शैलेश तिवारी, मंजू तिवारी,

मिथिलेश तिवारी, दुमरुन तिवारी अमित तिवारी, पवन तिवारी, बीडीसी राजन तिवारी, वार्ड सदस्य दीपक तिवारी, राजेश तिवारी व अन्य कर रहे थे।वहीं विष्णुनुरा ग्राम मे मां भगवती प्राण प्रतिष्ठा सह चंडी महायज्ञ के लिए रविवार को सुबह मे जलभरी की ग ई।इस अवसर पर विशाल शोभायात्रा निकाली ग ई। जिसमे हजारों श्रद्धालु स्त्री पुरुष शामिल हुए। इस महायज्ञ मे प्रतिदिन संध्या भागवत कथा का आयोजन किया गया है। पूर्णाहुति दस मई को सम्पन्न होगी।

राजकिशोर बने राष्ट्रीय वैश्य महासभा के प्रदेश उपाध्यक्ष

म ह ा र ा ज ग ं ज (सिवान) राष्ट्रीय वैश्य महासभा के प्रदेश अध्यक्ष डा. पी के चौधरी ने संगठनात्मक कार्य कुशलता एवं सामाजिक चेतना को देखते हुए राजकिशोर प्रसाद गुप्ता को राष्ट्रीय वैश्य महासभा के प्रदेश उपाध्यक्ष मनोनीत किया है। राजकिशोर प्रसाद गुप्ता को उपाध्यक्ष बनने पर रामबाबू प्रसाद, बृजकिशोर प्रसाद, राजन कुमार, चंदन कुमार, सुमन कुमार, कौशल कुमार गुप्ता, बबलू प्रसाद, राजेश कसेरा, संजय सोनी, पवन गुप्ता, मंदू कुमार आदि ने बधाई दी है।

नदी में नहाने के दौरान चार युवक गहरे पानी में डूबे, तीन को ग्रामीणों ने बचाया, एक का शव बरामद



लेकर उसे पोस्टमार्टम के लिए छपरा भेज दिया। नदी में डूबने से मृत युवक डुमरी गाँव निवासी एवम राजमिस्त्री का काम करने वाले मजदूर मुमताज खान का फैक्ट्री में मजदूरी करता था। वह

वर्ष बताया जाता है। मुमताज खान को मृतक के अलावा दो पुत्र व दो पुत्रियाँ हैं। परिजनो ने बताया कि मृतक पश्चिम बंगाल के कोलकाता शहर में रहकर लोहा फैक्ट्री में मजदूरी करता था। वह

चार दिन पहले कोलकाता से अपने घर आया था। ग्रामीणों ने बताया कि रविवार को सुबह दोस्तों के साथ सरयू नदी में नहाने के दौरान डूबने से उसकी मौत हो गई।

विशालकाय पीपल का पेड़ गिरा

दैनिक खोज खबर/मांड्री। एकमा -मांड्री मुख्य मार्ग पर बरेजा बाजार स्थित चूड़ा मिल के समीप शनिवार की देर शाम एक विशालकाय पीपल का पेड़ गिर पड़ा। जिसके चपेट में आने से बरेजा गांव निवासी सरल महतों की झोपड़ी समेत मकान को भी आंशिक क्षति पहुंची है। संयोगवश पेड़ गिरने के दौरान झोपड़ी में कोई नहीं था और काम से होकर कोई वाहन नहीं गुजर रहा था, अन्यथा एक बड़ा हादसा हो सकता था। मुख्य मार्ग पर पेड़ गिरने से करीब बारह घंटे तक वाहनों का आवागम पूरी तरह से ठप रहा और सड़क के दोनों तरफ वाहनों की लंबी कतार लगा गई। इस दौरान यात्रियों के साथ वाहनों चालकों को काफी परेशानी झेलनी पड़ी। बाद में पंचायत के मुखिया राजेश पाण्डेय ने घटना की सूचना स्थानीय थाना पुलिस एवं वन विभाग को दी। सूचना के बाद स्थानीय प्रशासन, ग्रामीणों एवं वन विभाग के कर्मियों के सहयोग से घंटों मशकत के बाद किसी तरह पीपल के पेड़ की डाली को काट-छंट कर आवागमन बहाल कराया गया। तब जाकर सुबह करीब नौ बजे के बाद उक्त मार्ग पर पूर्ववत वाहनों का परिचालन शुरू हुआ। स्थानीय ग्रामीण रंजन यादव ने बताया कि पेड़ करीब सौ साल से अधिक पुराना था। जिसकी डाली काफी पुरानी था जिसके कारण अचानक हल्की हवा के दौरान पेड़ धराशायी हो गया।

भगवान परशुराम शस्त्र व शास्त्र दोनों

के थे ज्ञाता : अश्विनी चौबे

महाराजगंज (सिवान) शहर के राजेंद्र चौक स्थित समाजसेवी प्रवीण को आवास पर शनिवार की देर शाम एक कार्यक्रम का आयोजन किया गया। कार्यक्रम में पूर्व केंद्रीय मंत्री अश्विनी चौबे ने कहा कि ब्राह्मण जाति नहीं, संस्कार हैं। उन्होंने ब्राह्मणों से समाज का नेतृत्व करने के लिए आगे आने का आह्वान किया। देश के विभिन्न जगहों पर भगवान परशुराम का मंदिर बनाने पर जोर दिया। उन्होंने कहा कि भगवान परशुराम किसी जाति के विरोधी नहीं थे। भगवान विष्णु का छठा अवतार होने के कारण वे सभी के पूज्य हैं। उन्होंने 30 मई को भगवान परशुराम का जन्म दिवस समारोह पटना के गांधी मैदान में आयोजित करने की घोषणा की। पूर्व मंत्री ने कहा कि देश व समाज की तरक्की के लिए भगवान परशुराम युगो-युगो तक अनुकरणीय रहेंगे। कार्यक्रम में पूर्व मंत्री को जरती माई का प्रतीक चिह्न व अंगवस्त्र देकर सम्मानित किया गया। इस मौके पर प्रवीण मिश्रा, जितेंद्र पांडेय, अनिल मिश्रा, अधिवक्ता पीपी रंजन द्विवेदी, दिव्यांशु मिश्रा, रामजी उपाध्याय, प्रो. डा. राम नारायण पाठक, प्रकाश त्रिपाठी, विजय तिवारी, रंजन पांडेय व राजन सिंह आदि उपस्थित थे।

जीविका से जुड़ कर महिलाओं की हुई उन्नति
रघुनाथपुर (सिवान) =वर्तमान समय में महिलाएं जीविका से जुड़ कर उन्नति की हैं। यह बातें जिला परियोजना पदाधिकारी कृष्णा कुमार गुप्ता ने रविवार को रघुनाथपुर प्रखंड के अमवारी गांव में महिला संवाद कार्यक्रम को संबोधित करते हुए कही। उन्होंने महिला सशक्तीकरण के लिए सरकार द्वारा दी जा रही योजनाओं की जानकारी दी। उन्होंने कहा कि बिहार सरकार की 22 योजनाएं महिलाओं की उत्थान में सहयोग साबित हो रही हैं। इस मौके पर बीपीएम अशोक कुमार, अमरेश कुमार, पंकज कुमार, पुरुषोत्तम करण, रिकू कुमारी आदि उपस्थित थे।

डीआइजी ने पुलिस पदाधिकारियों को दिए कई निर्देश
दरौदा (सिवान) सारण डीआइजी नीलेश कुमार रविवार को दरौदा थाना पहुंच विधि-व्यवस्था का जायजा लिया। इस दौरान उन्होंने अपराध नियंत्रण एवं फरार चल रहे बदमाशों को शीघ्र गिरफ्तार करने का दिशा-निर्देश दिए। उन्होंने कहा कि पुलिस- पब्लिक समन्वय स्थापित करते हुए अपराध पर नियंत्रण में सहयोग करें। इस मौके पर एसडीपीओ राकेश कुमार रंजन, थानाध्यक्ष छोटन कुमार समेत अन्य पुलिस पदाधिकारी मौजूद थे।

गेहूं की पराली व शीशम की पेड़ में लगी आग
आंदर (सिवान) प्रखंड के पिपरा गांव में रविवार को गेहूं की पराली व शीशम के पेड़ में आग लगने से अफरातफरी मच गई। ग्रामीण जब तक आग पर काबू पाते नंदेश्वर सिंह के दो शीशम के पेड़ जल गए। घटना की जानकारी ग्रामीण नंदेश्वर सिंह ने अग्निशमन विभाग को दी। सूचना मिलते ही अग्निशमन विभाग की गाड़ी पहुंची और ग्रामीणों के सहयोग से आग पर काबू पाई। आग बुझाने में ग्रामीण आदित्य सिंह, रोहित सिंह, मनोज सिंह, उपेंद्र सिंह, नवनीत सिंह, योगेंद्र सिंह आदि जुटे रहे। ग्रामीणों ने बताया कि यह आग शरावती तत्वों द्वारा लगाई गई है।

तेज रफ्तार बोलेरो ने बाइक सवार को रौंदा महिला सहित तीन घायल

सिसवन (सिवान) थाना क्षेत्र के घुरघाट गांव के समीप सिसवन-सिवान स्टेट हाईवे पर रविवार को एक तेज रफ्तार बोलेरो ने बाइक सवार तीन लोगों को रौंद डाला। इसमें महिला सहित तीन लोग घायल हो गए। स्थानीय लोगों की मदद से सभी घायलों को उपचार के लिए रेफरल अस्पताल में भर्ती कराया गया। घायलों में कचनार निवासी कौशल किशोर वर्मा, उनकी पत्नी अनीता देवी एवं सात वर्षीय पुत्र वैभव कुमार शामिल हैं। अनीता देवी की स्थिति गंभीर होने के कारण चिकित्सकों ने प्राथमिक उपचार के बाद सदर अस्पताल रेफर कर दिया।बताया जाता है कि कचनार निवासी कौशल किशोर वर्मा अपनी पत्नी अनीता देवी एवं पुत्र वैभव कुमार के साथ बाइक से चैनपुर बाजार से अपने गांव लौट रहे थे। इस दौरान सिसवन-सिवान मुख्य पथ पर घुरघाट के समीप पीछे से तेज गति से आ रही एक बोलेरो ने उनकी बाइक में जोरदार टक्कर मार दिया। धक्का लगते ही बाइक सवार तीनों लोग गिरकर घायल हो गए। वहीं घटना की सूचना मिलते ही जैसे ग्रामीण एकत्रित होते चालक बोलेरो के साथ भागने में सफल रहा। वहीं स्थानीय ग्रामीणों के सहयोग से सभी घायलों को उपचार के लिए रेफरल अस्पताल में भर्ती कराया गया जहां से चिकित्सक द्वारा अनीता देवी की स्थिति गंभीर बता प्राथमिक उपचार के बाद सदर अस्पताल रेफर कर दिया गया।

नौ दिवसीय महायज्ञ को निकली कलश यात्रा

हुसैनगंज (सिवान) प्रखंड के पूर्वी हरिहांस पंचायत के नवलपुर स्थित नवनिर्मित काली मंदिर में आयोजित नौ दिवसीय प्रतिष्ठात्मक शतचंडी महायज्ञ को कलश यात्रा निकाली गई। कलश यात्रा यज्ञ से आरंभ होकर भेली साह के टोला, तड़ियां होते हुए बड़रम स्थित शिव मंदिर तालाब पहुंची जहां वैदिक मंत्रोच्चारण के साथ जल भरी कर पुनःयज्ञ स्थल

पर पहुंची जहां गणेश पूजन के साथ महायज्ञ का शुभारंभ हुआ। कलश यात्रा का नेतृत्व यज्ञाध्यक्ष भरोली मठाधीश रामनारायण दास ने की। कलश यात्रा में हाथी-घोड़े, ऊंट व बैड बाजा शोभा बढ़ा रहे थे। इसमें करीब पांच हजार से अधिक महिलाएं कलश यात्रा के साथ शामिल हुईं। श्रद्धालुओं की सुविधा के लिए जगह-जगह प्याऊ की व्यवस्था की गई थी।

इस दौरान हर-हर महादेव, जय माता दी, जय श्रीराम व जय हनुमान के उद्घोष से वातावरण गुंज उठा। पूजा समिति के सदस्यों ने बताया कि महायज्ञ के दौरान यज्ञाचार्य पंडित अमित शास्त्री एवं प्रवचनकर्ता वीरेंद्र तिवारी हैं। इस महायज्ञ में वृंदावन से पथारे रामलीला व रासलीला मंडली द्वारा दिन में रासलीला एवं रात में रामलीला का मंचन किया जाएगा।

साथ ही बच्चों के मनोरंजन के लिए झूला,जंपिंग, घोड़ा गाड़ी भी लगाया गया है। इस अवसर मुख्य अतिथि जपि सदस्य अनीता देवी, मुखिया प्रतिनिधि शैलेंद्र यादव, भोला राम, बीडीसी प्रतिनिधि इमामुद्दीन साह, पूर्व मुखिया कुमार अनूप, बसीरुद्दीन सिद्दीकी, पूर्व सरपंच शंभूनाथ सिंह सहित काफी संख्या में ग्रामीण उपस्थित थे।

दुकानदार को युवक ने मारा चाकू, घायल

सिवान। नगर थाना क्षेत्र के थाना रोड स्थित शहीद सराय में शनिवार की रात्रि एक युवक ने दुकानदार को पीछे से चाकू मारकर घायल कर दिया। स्थानीय लोगों की मदद से घायल को इलाज के लिए सदर अस्पताल भर्ती कराया गया। जहां उसका इलाज चल रहा है। घायल की पहचान नवलपुर निवासी महमद इस्माइल के रूप में हुई है। घटना के संबंध में घायल इस्माइल ने बताया कि मैं शहीद सराय में दुकान चलाता हूं। मैं दुकान बंद कर रहा था कि इसी बीच दुकान के बगल में दऊरा टोकरी बेचने वाला युवक आया और पीछे से चाकू मार दिया। अभी मैं कुछ समझ पाता की दूसरी बार भी वार किया लेकिन मैंने चाकू पकड़ लिया और हाथ में चोट आई। इसके बाद मैं खून से लतपत हो गया। इसकी सूचना स्थानीय थाना को दी गई और पुलिस मामले की जांच में जुट गई। युवक चाकू मार कर मौके से फरार हो गया। घायल ने बताया की यह पहली घटना नहीं है इसके पहले भी दुकान लगाने को लेकर विवाद हुआ था। स्थानीय लोगों ने मामले को सुलझाया था तब से प्रतिदिन हमलों के साथ विवाद होते रहता है।

दुकान का शटर तोड़कर लाखों की चोरी

सिवान। नगर थाना क्षेत्र के बबुनिया मोड़ स्थित एक दवा दुकान का शटर तोड़कर अज्ञात चोरों शनिवार की रात्रि 65 हजार नकद व लेपटाप की चोरी कर ली। चोरी की जानकारी दुकान मालिक को रविवार की सुबह हुई जब वह दुकान खोलने पहुंचे।इसके बाद उन्होंने पुलिस को सूचना दी। सूचना पर पहुंची पुलिस

मामले की जांच कर आगे की कार्रवाई में जुट गई। इस मामले में दुकान मालिक सह शिवाजी नगर फतेहपुर निवासी पंकज कुमार ने नगर थाना में आवेदन दिया है। उन्होंने आवेदन में बताया कि मेरी दवा की दुकान विश्वकर्मा पथ में ओम शांति मेडिको के नाम से संचालित है। शनिवार की देर शाम

दुकान बंद कर अपने घर चला गया। रविवार की सुबह दुकान खोलने आया तो देखा कि दुकान का शटर उठा हुआ है। जिससे मुझे चोरी की आशंका लगी। जब मैं दुकान का ताला खोला तो देखा कि एक लेपटाप व पैंसठ हजार रुपया चोरों द्वारा चोरी कर ली गई है। ये रुपया आनंद नगर निवासी अमन कुमार

को देने थे लेकिन उनके नहीं आने के कारण नहीं दी जा सकी थी। बताया कि वहीं मोड़ स्थित ओम शांति इंटरप्राइजेज में लगे सीसी कैमरे के फुटेज को देखने पर शनिवार की देर रात्रि लगभग दो बजे एक अज्ञात युवक द्वारा शटर को उठाकर पेट के बल लेटकर दुकान से निकलते हुए देखा गया।

कोदई दुर्गा मंदिर में गूजे भक्ति के स्वर

सिवान। पचरूखी प्रखंड के कोदई गांव में रविवार को धार्मिक अनुष्ठान का आयोजन धूमधाम से शुरू हुआ। इस धार्मिक अनुष्ठान का नेतृत्व स्थानीय निवासी व माता वैष्णो देवी दर्शन समिति के सक्रिय सदस्य रामबढ़ाई प्रसाद ने किया। 24 घंटे चलने वाले धार्मिक अनुष्ठान की पूजा वेदाचार्य पवन कुमार मिश्रा ने कराया। धार्मिक अनुष्ठान से पूरे गांव में भक्तिमय माहौल बन गया है। रामबढ़ाई प्रसाद ने बताया कि यह अखंड अष्टायाम 24 घंटे तक निरंतर चलेगा। इसका समापन सोमवार की सुबह आठ बजे होगा। इस दौरान आसपास के कई गांवों से श्रद्धालु भजन-कीर्तन में शामिल होने के लिए पहुंच रहे हैं। आयोजन स्थल को फूलों, रंग-बिरंगे झंडों और

हथियार के बट से घायल कर कर्मों से 52 हजार की लूट

सिवान। नगर थाना क्षेत्र के आदर्श नगर कालोनी पालनगर में शनिवार की देर रात एक ट्रांसपोर्ट कर्मों से बदमाशों ने हथियार के बल पर लूटपाट की घटना को अंजाम दिया । बदमाशों ने कर्मों को हथियार के बट से मारकर घायल कर दिया और उसके पास मौजूद 52 हजार 986 रुपया लूट ली और फरार हो गए। स्थानीय लोगों की मदद से घायल कर्मों को इलाज के लिए सदर अस्पताल भर्ती कराया जहां उसका इलाज चल रहा है। घटना की सूचना मिलते ही मौके पर पहुंची पुलिस ने मामले की जांच कर आगे की कार्रवाई में जुट गई। पीड़ित घायल की पहचान फतेहपुर फतुलही निवासी संजय गिरि के रूप में हुई है। घटना के संबंध में घायल ने बताया कि मैं बाजार से वसूली कर अपने घर फतुलही लौट रहा था। अभी मैं पालनगर में जाने वाली सड़क पर ही था कि पीछे से तीन बदमाश आये और मुझे पकड़ लिए। बदमाश ने कहा कि यदि जान बचना चाहते हो तो मुझे अपना बैग दे दो नहीं तो जान से मार दोगे, तभी मेरा रुपया वाला बैग उनलोगों ने के लिया और हथियार के बट से सिर पर मारकर घायल कर दिया। अभी कुछ समझ पाता कि वे लोग फरार हो गए। वहीं बैग में वसूली के 52 हजार 986 रुपया थे।



'द सर्जन'

जेनरल, लैपेरोस्कोपिक एवं कैंसर सर्जन

LAPAROSCOPY SURGERY

SMALL INCISION BIG BENEFIT

From minor to complex issues, We use cutting-edge laparoscopic techniques to ensure faster healing, less scars and complete peace of mind



डॉ. अमित रंजन

M.B.B.S. (B.U), DNB (Surgery) FMAS, FIAGES



BOOK APPOINTMENT



More Info Call Us: +91-7520371578



Visit Us
थाना रोड, डॉ0 विनोद कुमारी शर्मा के सामने, भगवान बाजार, छपरा, बिहार
- 841301